



Выдаецца  
з 9 жніўня 1917 г.

## БЛІСКУЧЫЯ ЎРАЖАННІ



Фота Анатоля КІЕШЧУКА

Вучні малодшых класаў школы №18 горада Полацка прыехалі ў сталіцу на ёлку ў Палацы Рэспублікі. А на плошчы каля палаца іх чакала яшчэ адно дзіва: там ужо на поўную моц ззяе святочная ілюмінацыя.



«Быць паэтам —  
хранічная  
справа»



Хто ён,  
студэнт  
года?

### ЦЫТАТА ДНЯ



Валерый КАВАЛЬКОЎ,  
намеснік міністра  
працы і сацыяльнай  
абароны:

«Павелічэнне працягласці  
жыцця з'яўляецца адной  
з падстаў для павышэння  
пенсійнага ўзросту. Як  
сведчыць вопыт іншых  
краін, пасля рэалізацыі  
гэтай меры працягласць  
жыцця на-ранейшаму  
расце, і дзяржавы  
прымаюць рашэнні аб  
далейшым павышэнні  
пенсійнага ўзросту.  
Менавіта жыццёвая  
актыўнасць прызнаецца  
адным з ключавых  
фактараў даўгажывання».

Курсы замежных валют,  
устаноўленыя НБ РБ з 22.12.2016 г.

Долар ЗША		1,9577 ▼
Еўра		2,0372 ▼
Рас. руб.		0,0320 ▲
Укр. грыўня		0,0741 ▼

### Парламенцкі дзённік

## ПЕРШЫ РАЎНД ЗАКАНАТВОРЧАСЦІ

Палата прадстаўнікоў і Савет Рэспублікі новага  
склікання завяршылі сесію

Першая сесія шостага склікання выдалася насычанай і цікавай. Сустрэча з Прэзідэнтам, выбары кіраўніцтва палат, фарміраванне пастаянных камісій, першыя перамовы з замежнымі дэлегацыямі і першыя візіты за мяжу — у складзе парламенцкіх дэлегацый. Трэба сказаць, што і дэпутаты, члены Савета Рэспублікі, якія працавалі ў мінулых скліканнях, і парламентарыі, абраныя ўпершыню, праявілі сябе як людзі, якія сапраўды гатовы ствараць якаснае прававое поле краіны. Законапраекты, прадстаўленыя падчас сесіі, важныя для самых розных слаёў грамадства, не меншую цікавасць маюць і дэпутацкія ініцыятывы...

СТАР. 2



Фота БЕЛТА

### Блізкая ўлада

## БЕЗ ПУСТЫХ АБЯЦАННЯЎ

На сумесную прамую тэлефонную лінію, якую зладзілі Мядзельскі райвыканкам і газета «Звязда», звярнулася мясцовая жыхарка. Жанчына паскардзілася, што на аўтазапраўках прадаюць спіртное круглыя суткі. І яе муж панадзіўся на чамі бегаць за «зладзейкай з наклейкай». Зразумець заяўніцу можна, паколькі такія штодзённыя вылазкі моцна б'юць па сямейным бюджэце, які, мякка кажучы, не гумавы. Кабета прасіла, каб прыкрылі лазейку.

Першы намеснік старшыні райвыканкама Уладзімір ВАЛАСЕВІЧ адказаў, што пра гэтую праблему мясцовыя ўлады ведаюць. Але вырашыць яе не ў іх кампетэнцыі, паколькі прадаўцы маюць адпаведную ліцэнзію. Тым больш што аналагічная сітуацыя склалася па ўсёй краіне. Трывогу з гэтай нагоды б'юць і органы правапарадку. На жаль, воз, як кажуць, і сёння там. Пытанне павінна вырашацца на ўзроўні ўрада, Міністэрства антыманапольнага рэгулявання і гандлю. Ды і наогул, аднымі забаронамі праблему не вырашыш. Амаатар выпіць знойдзе, дзе купіць гарэлку.

Другі званок быў ад жыхаркі курортнага пасёлка Нарач, якой перашкаджаюць бадзяжныя сабакі: «Нельга выйсці з крамы. Сунуць пысу проста ў сумкі з прадуктамі». Жанчына патрабавала адстрэльваць жывёл. Але Уладзімір Васільевіч растлумачыў, што страляць у такім выпадку нельга. Гэта жорстка ў дачыненні да сабак, ды і для людзей небяспечна.

— А чаму вы не адкрыеце прытулак за кошт бюджэту? — пацікавілася заяўніца.

Чыноўнік растлумачыў, што за бюджэтныя сродкі будаваць прытулак дорага. Разам з тым, безнаглядных жывёл рэгулярна адлоўваюць спецыяльныя брыгады. Да праблемы можна падысці і з іншага боку: хто разведзіць «нічыйных» сабак? Самі людзі. Нацешацца, ды і выкінуць на вуліцу, як непатрэбную рэч. А тыя збіраюцца ў зграі, небяспечныя для людзей.

СТАР. 2



**ПІШАМ ПРА ТОЕ, ШТО САПРАЎДЫ ВАЖНА,  
5 разоў на тыдзень!**

Ідзе падпіска на «Звязду» на I квартал і I паўгоддзе 2017 года!

**ЗАСТАВАЙЦЕСЯ З НАМІ — БУДЗЕ ЦІКАВА!**